

Dollarin í botni

Amerikanski dollarin er nú so lítið verður mótvegis íslendsku krónuni, at skeljavirkið í bygdini Þórshöfn í Íslandi noyðist kanska at lata aftur. Øll framleiðslan hjá virkinum fer til amerikanska marknaðin, og sölusáttmálarnir eru tí í dollarum. Hinvegin eru allar útreiðslur í íslenskum krónum. Leiðslan sigur, at annaðhvørt má virkið latast aftur, ella mugu nýggir marknaðir finnast. Tað verður nú kannað í Evropa og Asia eins og innanlands í Íslandi.

Skeljavirki mugu finna nýggjar marknaðir, tí dollarin er so lágur (Mynd: Langanesbyggð)



Fleiri ferðir til London

Um vikuskiftið boðaði British Airways frá, at felagið gevst við rutuni millum London og Ísland í apríl næsta ár, men í gjár kunngjórði íslenska flogfelagið Iceland Express, at tað fer at økja sína flúgvng millum London og Ísland. Sum er hevur Iceland Express níggju ferðir um vikuna, men frá 26. februar næsta ár verður túratalið ellivu um vikuna. Broytingin hevur sambært felagnum tann fyrimum, at fólk kunnu sleppa aftur og fram sama samdøgur.



*Ólavur Jensen, marknaðarleiðari í Eik Banka, greiddi frá um e-kortið
Mynd: Jens Kristian Vang*

Keyyp og fá e-vinning

Tað er boðskapurin frá Eik Banka og eini røð av føroyskum handlum, nú nýggja e-kortið varð lanserað í morgun. Talan er um eitt samstarv, sum eisini VíkuBlaðið skal verða partur av

GJALDSKORT

Leo Poulsen
leo@sosialurin.fo

Í kendu Gyldenkal-film-

unum skuldi Axel Strøby einaferð inn á skattaskrivstovuna at fáa sett »trækprosentíð« niður, tí hann helt seg blíva dripan í skatti. Komin út aftur spyr vinmaðurin, hvussu nógv trækprosentíð nú varð sett niður.

»Niður? Nei, hann hevði sett tað upp. Tí tá fór hann at fáa eina rúgvu útgoldið, tá endaliga bleiv gjørt upp, og tá kundi hann keypa bæði bil og bát fyri tað, sum av leyp«.

Nakað sami boðskapur varð borin fram á tíðinda-

fundi í morgun, tá Eik Banki saman við SMS og VíkuBlaðnum boðaði frá einum nýggjum móguleika hjá føroyskum brúkarum.

Talan er í stuttum um eitt Masterkort, sum samstundis er eitt keypskort, ið veitir avsláttur í teimum handlum, sum eru gingnir saman í samstarv gjøgnum sonevndu e-skipanina.

Hetta er eitt e-kort, sum gevur e-vinning. Hvørja ferð tú keypir í einum av handlunum, sum er við í e-skipanini, fær tú ein ávísan avsláttur, sum verður goldin

inn á eina e-konto. Tá so gjørt verður upp fyri árið, fær tú uppspardu upphæddina útgoldna, væntandi áleið 10. desember.

Tað var marknaðarleiðarin í Eik Banka, Ólavur Jensen, sum greiddi frá, hvussu nýggja e-kortið virkar. Hann segði, at talan er um eitt vanligt Masterkort við innbygdum kreditti, sum fólk so kundu nýta við serligum avsláttum frá Eik og e-handlunum.

e-vinningur

Vanligi kreditturin fyri eitt Masterkort er 30.000 krónur, men tó skal sigast, at umframt vanligakortið finnast eisini eitt sonevnt gullkort og tað finasta, sum er platinkortið.

Hesi bæði seinnu nevndu geva rætt til størri kreditt umframt at tey eisini veita ymiskar tryggingar.

Eik Banki siktir breitt við hesum tilboðnum og ætlar, at allir brúkarar í Føroyum skulu gerast e-kundar, og brúkarastøðini eru handl- ar, matstovur og líknandi kring alt landið.

Sonevndi e-vinningurin verður leypandi fluttur inn á e-konto hjá einstøku kund-

unum, og har ber til at fylgja við, hvussu upphæddin veksur. Hetta kann millum annað gerast við at fara inn á serligu heimasíðuna, sum VíkuBlaðið fer at umsita. Blaðið skal eisini formidla lýsingarherferðir og serligar avsláttar hjá handlunum.

Talan fer at vera um serlig vikutilboð, og seinni fer helst at bera til at víðka hetta til tímatilboð. Eisini verður eitt serligt e-blað givið út við upplýsingum og serligum tilboðum. Fyrsta av slagnum kemur helst út einaferð í januar mánaði, varð upplýst.

Nýggjar avbjóðingar

Einki ítøkiligt varð sagt um, júst hvørjir handlar eru við í skipanini, men eftirsum stjórin í SMS, Niels Mortensen, var við á tíðindafundinum, má væl roknaast við, at fleiri av handlunum har verða við. Og tað nevndi Niels Mortensen eisini.

Hann segði annars, at talan fyri teirra viðkomandi var um ein gamlan drey, sum nú gekk út.

– Vit byrjaðu longu fyri fimm árum síðani at arbeiða

við málinum, tó strilti gekst. Men tá vit so frættu, at Eik Banki tók hetta stig-ið, gjørdi vit av at krækja okkum upp á, segði Niels Mortensen.

Bjarni Olsen, stjóri í Eik Banka, vísti á tað neyðuga hjá bankanum at fylgja við tíðini.

– Kortheimurin stendur alla tíðina fyri avbjóðingum, og við hesum produktinum kunnu vit nøkta ein tørv, segði Bjarni Olsen.

Hetta við at fólk við nýggja kortinum kunnu keypa upp á borg, sær Bjarni Olsen ikki nakran serligan trupulleka í.

– Sjálvandi verða kundarnir kredittmettir. Tað verða teir alla tíðina. Vit kunnu jú ikki liva av, at kundar okkara fara av knór-anum, líka lítið, sum okkara kundar kunnu liva við, at vit fara av knór-anum, segði Bjarni Olsen.

Hann sær tað tí ikki sum ein trupulleika, men heldur ein spurning um, at bankin megnar at geva kundum sín- um eina nøktandi ráðgeving.

Og – sum hann sigur – hvør vil ikki fáa einar 6.000-8.000 krónur eyka tá jólni nærkast.



Ólavur Jensen, Eik Banki, Niels Mortensen, stjóri í SMS, Bjarni Olsen, stjóri í Eik Banka og Óli á Deild Olsen, stjóri á VíkuBlaðnum og Vinnuvitan, á tíðindafundi í morgun

Mynd: Jens Kristian Vang